

कला को मिले कद्रदान...

आर्ट गैलरीज... एक ऐसी जगह जहां कला के बेजोड़ नमूनों के साथ-साथ मौजूद है, कलाप्रेमियों का एक जमावड़ा। कहीं किसी कलाकृति के रहस्य को समझने की कोशिश करते लोग हैं, तो कहीं अपनी कला के पीछे छिपी भावनाओं को समझता कोई कलाकार। ऐसे जीवंत माहौल का इंताजार कलाप्रेमियों के साथ-साथ कलाकारों को भी रहता है। लेकिन कला प्रदर्शनियों का आयोजन और उनमें लगातार शिरकत करते रहना आज बहुत ज्यादा लोगों के बस की बात नहीं है। आजकल व्यस्तता के चलते बहुत से

कलाप्रेमी आर्ट गैलरीज की राह चाहकर भी नहीं पकड़ पाते। इस दिक्कत से निपटने का उपाय कई युवा एंटरप्रेन्योर्स ने खोजकर इन कलाप्रेमियों को एक ऐसा मंच दिया है, जहां पर ये अपने पसंदीदा कलाकृतियां तो खरीद ही सकते हैं, साथ ही उन्हें कला जगत के लोगों से जुड़ने का भी मौका मिल जाता है। इसके अलावा कई एंटरप्रेन्योर्स ग्रामीण कला और शहरी मांग के बीच की कड़ी बनकर कलाकारों को प्रोत्साहन दे रहे हैं।

क्या है इंटरनेट पर आर्टवर्क का ट्रेंड

आज इंटरनेट पर कई वेब आर्ट गैलरीज मौजूद हैं, जो कलाप्रेमियों और कलाकारों को एकसाथ लाने का काम करती हैं। इसकी मदद से कलाकारों को अपने आर्टवर्क दिखाने के लिए एक मंच मिल जाता है और कलाप्रेमियों के सामने खरीदारी से पहले विकल्प बढ़ जाते हैं। कंपनियां अपनी वेबसाइट का प्रयोग करने वाले कलाकारों से उनके आर्टवर्क विक्रेता पर कुछ कमीशन लेती हैं। इसका प्रयोग वे अपने वेबसाइट के संचालन

आदि में करती हैं। कमीशन आर्टवर्क विक्रेता के बाद लिया जाता है। वेबसाइट की लोकप्रियता के आधार पर कमीशन अलग-अलग हो सकता है, लेकिन कुल मिलाकर यह ग्राहक और कलाकार के लिए फायदे का सौदा ही बैठता है। यहां आर्टवर्क को ग्राहक के घर तक पहुंचाने की जिम्मेदारी वेबसाइट की ही होती है। कुछ वेबसाइट्स डिलीवरी मुफ्त में करती हैं तो कुछ इसके लिए चार्ज करती हैं।



इंडियन आर्ट की झलक

‘इंडियन आर्ट अंडीयान डॉट कॉम’ एक ऐसी वेबसाइट है, जिस पर कलाप्रेमियों को तरह-तरह की पेंटिंग्स और मूर्तियां देखने को मिल सकती हैं। रेंज का अद्भुत प्रयोग इन पेंटिंग्स को जीवंत बना देता है। वेबसाइट के बारे में इसकी क्रिएटिव हेड और डायरेक्टर शिल्पी अग्रवाल कहती हैं कि यह वेबसाइट कुछ खास है। इस वेबसाइट पर दिखाई जाने वाली कलाकृतियों में से अपनी पसंदीदा कलाकृति आप ऑर्डर करके मंगवा सकते हैं। यहां अपनी कलाकृतियां प्रदर्शित करवाने के लिए कलाकार अपने प्रोफाइल बना सकते हैं। इसके बाद वे अपनी खुद की गैलरी, ब्लॉग आदि इस वेबसाइट पर बनाकर अपनी कलाकृतियां प्रदर्शित कर सकते हैं।